

4 ನೇ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು ಹಾಗೂ ಸ್ಟೇಷನ್ ನ್ಯಾಯಾಧೀಶರು
(ಪಿಸಿಎ) ಬೆಳಗಾವಿ ಇವರ ನ್ಯಾಯಾಲಯದಲ್ಲಿ
ಮುಕ್ಯಾಂಕು ಬೆಳಗಾವಿ.

ಸ್ಟೇಷನ್ ಕೇಸ್ ನಂ:533/2019

ಪ್ರಾಸಾ: 1

ಚಾಸಾ: 2

ಸಾಕ್ಷಿಯ ಹೆಸರು: ತೇಜಸ್ ನಾರಾಯಣ ವಾಲವಲಕರ

ತಂದೆಯ ಹೆಸರು: ನಾರಾಯಣ ವಾಲವಲಕರ

ವಯಸ್ಸು: 32 ವರ್ಷ

ಉದ್ಯೋಗ: ಪ್ರೊಜೆಕ್ಟ್ Cordinator, ಪಿಬಿ

ಕುಲಕರ್ಣಿಫೌಂಡೇಶನ್ ಬೆಳಗಾವಿ

ವಾಸ್ತವ್ಯ: ಭಾಗ್ಯ ನಗರ ಬೆಳಗಾವಿ

ದಿನಾಂಕ: **21.02.2024** ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ
ಬೋಧಿಸಲಾಯಿತು.

ಮುಖ್ಯ ವಿಚಾರಣೆ: ವಿಶೇಷ ಸರ್ಕಾರಿ ಅಭಿಯೋಜಕರಿಂದ:

ನಾನು 2016 ರಿಂದ 2020 ನೇ ಇಸವಿಯವರೆಗೆ ಆರ್‌ಪಿಎಡಿ ಕ್ರಾಸ
ತಿಲಕವಾಡಿ ಬೆಳಗಾವಿ ಇಲ್ಲಿದ್ದ ರಸೋಯಿ ದಿ ಪಂಚಾಬಿ ಕಿಚನ್ ಹೊಟೇಲಿನಲ್ಲಿ
ಮ್ಯಾನೇಜರ್ ಎಂದು ಕರ್ತವ್ಯ ನಿರ್ವಹಿಸುತ್ತಿದ್ದೇನು. ಆ ಹೊಟೇಲಿನ ಮಾಲಿಕರು
ಚಾಸಾ 1 ರವಿ ಶಿಂದೆ ಮತ್ತು ಚಾಸಾ-3 ದತ್ತಾತ್ರಯ ಜಾಧವ ಇರುತ್ತಾರೆ.
ಅವರಿಬ್ಬರೂ ಹೊಟೇಲಿನ ಪಾಲುದಾರರು.

ದಿನಾಂಕ 19.06.2018 ರಂದು ನಮ್ಮ ಹೊಟೇಲಿಗೆ ಲೇಬರ ಇನ್ಸ್‌ಪೆಕ್ಟರ್ ಬಂದು ನೋಟೀಸನ್ನು ನೀಡಿದ್ದರು. ಆ ಲೇಬರ ಇನ್ಸ್‌ಪೆಕ್ಟರ್‌ನ್ನು ನೀವು ಗುರುತಿಸುತ್ತೀರಾ ಎಂದರೆ ಸಾಕ್ಷಿಯು ನನಗೆ ಈಗ ಗುರುತಿಸಲಾಗುವುದಿಲ್ಲ ಎನ್ನುತ್ತಾರೆ. ಈ ರೀತಿ ಲೇಬರ ಇನ್ಸ್‌ಪೆಕ್ಟರ್‌ವರು ಚಾಸಾ 1 ರವಿ ಶಿಂದೆ ಇವರಿಗೆ ದಿನಾಂಕ 19.06.2018 ರಂದು ನೋಟೀಸ ಕೊಟ್ಟಿದ್ದರು ಆಗ ನಾನು ಸ್ಥಳದಲ್ಲಿ ಇರಲಿಲ್ಲ ಆ ಕಾರಣ ನನಗೆ ಆರೋಪಿಯನ್ನು ಗುರುತಿಸಲಾಗುವುದಿಲ್ಲ. ಸದರಿ ಲೇಬರ ಇನ್ಸ್‌ಪೆಕ್ಟರ್‌ವರು ಹಾಜರಿ ಪುಸ್ತಕ, ವೇತನ ಪುಸ್ತಕ ತೋರಿಸುವಂತೆ ಚಾಸಾ-1 ರವರಿಗೆ ನೋಟೀಸ ಕೊಟ್ಟಿದ್ದರು. ನನಗೆ ಲೇಬರ ಇನ್ಸ್‌ಪೆಕ್ಟರ್‌ವರು ಚಾಸಾ 1 ರವರಿಗೆ ದಿನಾಂಕ 19.06.2018 ರಂದು ಈ ರೀತಿ ನೋಟೀಸ ಕೊಟ್ಟಿದ್ದರೆಂದು ಹೊಟೇಲಿನ ಮಾಲಿಕರಾದ ಚಾಸಾ-1 ರವರು ದಿನಾಂಕ 20.06.2018 ರಂದು ನಾನು ಹೊಟೇಲಿಗೆ ಹೋದಾಗ ತಿಳಿಸಿದರು. ಆ ರೀತಿ ಹೊಟೇಲಿಗೆ ಬಂದ ಲೇಬರ ಇನ್ಸ್‌ಪೆಕ್ಟರ್‌ವರು ಹೊಟೇಲಿನಲ್ಲಿದ್ದ ಹಾಜರಿ ಪುಸ್ತಕ, ವೇತನ ಪುಸ್ತಕ, ಸೆಲ್ ಪುಸ್ತಕದ ರಸೀದಿಗಳು ಇವುಗಳನ್ನೆಲ್ಲಾ ತೆಗೆದುಕೊಂಡು ಹೋಗಿದ್ದರೆಂದು ಮತ್ತು ಚಾಸಾ 1 ರವರಿಗೆ ವಿಸಿಟಿಂಗ್ ಕಾರ್ಡ್ ಕೊಟ್ಟು ಅವರ ಕಚೇರಿಗೆ ಬರುವಂತೆ ಹೇಳಿ ಹೋದರೆಂದು ನನಗೆ ತಿಳಿಸಿದರು. ಆ ರೀತಿ ಬಂದ ಲೇಬರ ಇನ್ಸ್‌ಪೆಕ್ಟರ್‌ವರು ಚಾಸಾ 1 ರವರಿಗೆ ಪ್ರತಿ ತಿಂಗಳಿಗೆ ರೂ.1000/-ಯಂತೆ ಲಂಚದ ಹಣ ಕೊಡಬೇಕು ಅಥವಾ ವರ್ಷಕ್ಕೆ ರೂ.10000/- ಲಂಚದ ಹಣ ಕೊಡಬೇಕೆಂದು ಲೇಬರ ಇನ್ಸ್‌ಪೆಕ್ಟರ್ ಹೇಳಿ ಹೋದರೆಂದು ಚಾಸಾ 1 ನನಗೆ ದಿನಾಂಕ 20.06.2018 ರಂದು

ಹೇಳಿದರು. ಇದಾದ ನಂತರ ದಿನಾಂಕ 06.07.2018 ರಂದು ನಾನು ರಸೋಯಿ ದಿ ಪಂಜಾಬಿ ಕಿಚನ್ ಹೊಟೇಲಿನಲ್ಲಿ ಇದ್ದಾಗ ಮಧ್ಯಾಹ್ನ 01.00 ಗಂಟೆಗೆ ನ್ಯಾಯಾಲಯದ ಮುಂದೆ ಇದ್ದ 2 ನೇ ಆರೋಪಿ ನಮ್ಮ ಹೊಟೇಲಿಗೆ ಬಂದನು. 2 ನೇ ಆರೋಪಿ ನನ್ನ ಹೊಟೇಲಿಗೆ ಬಂದು ನನ್ನನ್ನು ಸಿನಿಯರ ಲೇಬರ ಇನ್ಸ್‌ಪೆಕ್ಟರ್ ಜಾದವ ಇವರು ಕಳುಹಿಸಿರುತ್ತಾರೆ ಈಗ 6 ತಿಂಗಳಿನ ಹಣ ರೂ.6000/-ಕೊಡಬೇಕು ಅಥವಾ ಪ್ರತಿ ತಿಂಗಳಿಗೆ ರೂ.1000/-ದಂತೆ ವರ್ಷಕ್ಕೆ 12 ಸಾವಿರ ಕೊಡಬೇಕೆಂದು ನನಗೆ ತಿಳಿಸಿದರು. ಆಗ ನಾನು ಮತ್ತು ನಮ್ಮ ಹೊಟೇಲಿನಲ್ಲಿ ಕೆಲಸ ಮಾಡುವವರು ಹಾಗೂ ಗ್ರಾಹಕರು ಹೊಟೇಲಿನಲ್ಲಿ ಇದ್ದೆವು. 2 ನೇ ಆರೋಪಿಯು ಈ ರೀತಿ ನನ್ನಲ್ಲಿ ಹಣ ಕೇಳಿದಾಗ ನಾನು ಚಾಸಾ -1 ರವಿ ಶಿಂದೆಗೆ ಫೋನ್ ಮಾಡಿ ಈ 2 ನೇ ಆರೋಪಿ ಹಣ ಕೇಳುತ್ತಿದ್ದ ಬಗ್ಗೆ ಹೇಳಿದೆನು. 2 ನೇ ಆರೋಪಿಯು ಆತನ ಮೇಲಾಧಿಕಾರಿಯಾದ ಸಿನಿಯರ ಲೇಬರ ಇನ್ಸ್‌ಪೆಕ್ಟರ್‌ಗೆ ಫೋನ್ ಮಾಡಿ ಈ ರೀತಿ ತಾನು ಹೊಟೇಲಿನಲ್ಲಿ ಹಣ ಕೇಳಿದ ಬಗ್ಗೆ ಹೇಳಿದನು. 2 ನೇ ಆರೋಪಿಗೆ ನಾನು ನಮ್ಮ ಹೊಟೇಲಿನಲ್ಲಿ ಸೂಪ ಕುಡಿಯಲು ಕೊಟ್ಟೆನು. ನಾನು ಚಾಸಾ 1 ರವರಿಗೆ 2 ನೇ ಆರೋಪಿ ಹಣ ಕೇಳಿದ ವಿಷಯವನ್ನು ಹೇಳಿದಾಗ ಚಾಸಾ-1 ರವರು ನನ್ನ ಮತ್ತು ಆರೋಪಿಯ ನಡುವಿನ ಸಂಭಾಷಣೆಯನ್ನು ವಿಡಿಯೋ ರೆಕಾರ್ಡ್ ಮಾಡಲು ಹೇಳಿದ್ದರು. ಆಗ ನಾನು 2 ನೇ ಆರೋಪಿಯಲ್ಲಿ ಮಾತನಾಡುತ್ತಾ ಹಣವನ್ನು ಸ್ವಲ್ಪ ಕಡಿಮೆ ಮಾಡುವಂತೆ ಕೇಳಿದೆನು. ನಾನು 2 ನೇ ಆರೋಪಿಯಲ್ಲಿ ವರ್ಷಕ್ಕೆ 9000/- ರೂಪಾಯಿ ಮಾಡುವಂತೆ ತಿಳಿಸಿದೆನು ಆಗ 2 ನೇ ಆರೋಪಿಯು ರೂ.10000/-

ಕೊಡಲೇ ಬೇಕು ಎಂದು ಹೇಳಿದನು. 2 ನೇ ಆರೋಪಿ ಈ ರೀತಿ ಹಣ ಬೇಡಿಕೆ ಇಟ್ಟಿದ್ದನು ನನ್ನ ಮೊಬೈಲ ಪೋನನಲ್ಲಿ ವಿಡಿಯೋ ಆಡಿಯೋ ರೆಕಾರ್ಡ್ ಮಾಡಿದನು. 2 ನೇ ಆರೋಪಿಯು ನಂತರ ನಮ್ಮ ಹೊಟೇಲಿನಿಂದ ಹೋದನು. ನಾನು 2 ನೇ ಆರೋಪಿ ಹಣ ಬೇಡಿಕೆ ಇಟ್ಟ ಬಗ್ಗೆ ಮೊಬೈಲನಲ್ಲಿ ರೆಕಾರ್ಡ್ ಮಾಡಿಕೊಂಡಿದ್ದನು ಚಾಸಾ-1 ರವಿ ಶಿಂದೆ ಇವರ ಮೊಬೈಲ ಪೋನಿಗೆ ವಾಟ್ಸ ಅಪ್ ಮೂಲಕ ಆ ಸಂಭಾಷಣೆಯನ್ನು ಶೇರ ಮಾಡಿದನು. ದಿನಾಂಕ 07.02.2018 ರಂದು ಚಾಸಾ 1 ರವಿ ಶಿಂದೆಯು ನಾನು ರೆಕಾರ್ಡ್ ಮಾಡಿಕೊಂಡ ಆ ವಿಡಿಯೋ ಆಡಿಯೋದೊಂದಿಗೆ ಎಸಿಬಿ ಪೊಲೀಸ ರಾಣೆಗೆ ತೆಗೆದುಕೊಂಡು ಹೋಗಿ ಆತನು ಎಸಿಬಿ ಪೊಲೀಸರಿಗೆ ಆರೋಪಿಯ ವಿರುದ್ಧ ದೂರು ಕೊಟ್ಟನು. ಈ ರೀತಿ ಚಾಸಾ 1 ರವರು ದೂರು ಕೊಟ್ಟ ಬಗ್ಗೆ ನನಗೆ ಪೋನನಲ್ಲಿ ಹೇಳಿ ನಂತರ ಅದೇ ದಿನ ಮಧ್ಯಾಹ್ನ 02.00 ಗಂಟೆಗೆ ಎಸಿಬಿ ಪೊಲೀಸರು ಮತ್ತು ಒಬ್ಬ ಪಂಚ ಮತ್ತು ಚಾಸಾ-1 ಪಿಯಾದಿ ನಮ್ಮ ಹೊಟೇಲಿಗೆ ಬಂದರು. ಒಬ್ಬ ಪಂಚ ಮತ್ತು ಚಾಸಾ-1 ರವಿ ಶಿಂದೆ ನಮ್ಮ ಹೊಟೇಲಿನಲ್ಲಿ ಬಂದರು. ಚಾಸಾ-1 ಮತ್ತು ಪಂಚ ಇವರು ನಮ್ಮ ಹೊಟೇಲಿಗೆ ಬಂದು ನಾನು ಕುಳಿತುಕೊಳ್ಳುವ ಕ್ಯಾಶ್ ಕೌಂಟರ ಮುಂದೆ ಇದ್ದ ಸೋಫಾದ ಮೇಲೆ ಕುಳಿತುಕೊಂಡರು. ನನಗೆ ಚಾಸಾ-1 ರವಿ ಶಿಂದೆ ಇವರು ನನಗೆ 2 ನೇ ಆರೋಪಿ ರಾರೋಡಿಗೆ ಪೋನ ಮಾಡಲು ಹೇಳಿದರು. 2 ನೇ ಆರೋಪಿಯು ದಿಃ06.07.2018 ರಂದು ನಮ್ಮ ಹೊಟೇಲಿಗೆ ಬಂದಾಗ ಆತ ನನಗೆ ಆತನ ಮೊಬೈಲ ಪೋನ ನಂಬರ ಕೊಟ್ಟಿದ್ದನು. ನಾನು 2 ನೇ ಆರೋಪಿಗೆ ದಿಃ07.07.2018 ರಂದು ಅಂದಾಜು 02.00 ರಿಂದ 02.15

ಗಂಟೆ ಅವಧಿಯಲ್ಲಿ ಪೋನ ಮಾಡಿದನು. 2 ನೇ ಆರೋಪಿಗೆ ನಾನು ಪೋನನಲ್ಲಿ ನಮ್ಮ ಹೊಟೇಲಿನ ಮಾಲಿಕರು ಬಂದಿದ್ದಾರೆ ನೀವು ಲೇಬರ ಇನ್ಸ್‌ಪೆಕ್ಟರವರನ್ನು ಕರೆದುಕೊಂಡು ಬನ್ನಿ ಎಂದು ಹೇಳಿದನು. ಆಗ 2 ನೇ ಆರೋಪಿಯು ಲೇಬರ ಇನ್ಸ್‌ಪೆಕ್ಟರ ಜಾದವ ಇವರು ಕಚೇರಿಯಲ್ಲಿ ಇಲ್ಲ ಅವರು ಡಿಸಿ ಆಫೀಸಿಗೆ ಹೋಗಿದ್ದಾರೆ ನಾನೇ 15 ನಿಮಿಷದಲ್ಲಿ ಹಣ ಪಡೆದುಕೊಳ್ಳಲು ಬರುತ್ತೇನೆಂದು ಹೇಳಿದರು. ಮಧ್ಯಾಹ್ನ 02.40 ಗಂಟೆಗೆ 2 ನೇ ಆರೋಪಿಯು ನಮ್ಮ ಹೊಟೇಲಿಗೆ ಬಂದು ಚಾಸಾ 1 ರವಿ ಶಿಂದೆ ಇವರು ಸೋಫಾದಲ್ಲಿ ಕುಳಿತ ಟೀಬಲಿನ ಮುಂದೆ ಇದ್ದ ಸೋಫಾದಲ್ಲಿ ಕುಳಿತುಕೊಂಡನು. ಆ ರೀತಿ 2 ನೇ ಆರೋಪಿ ಚಾಸಾ-1 ಎದರುಗಡೆ ಇದ್ದ ಸೋಫಾದಲ್ಲಿ ಕುಳಿತುಕೊಂಡಾಗ ಚಾಸಾ-1 ರವಿ ಶಿಂದೆ ಮತ್ತು 2 ನೇ ಆರೋಪಿ ಒಬ್ಬರಿಗೊಬ್ಬರು ಮಾತನಾಡಿಕೊಂಡರು. 2 ನೇ ಆರೋಪಿಯು ಚಾಸಾ 1 ರವಿ ಶಿಂದೆ ಇವರಿಗೆ 4000/- ಹಣ ಕೊಡು ಎಂದು ಕೇಳಿದರು ಆಗ ಚಾಸಾ-1 ರವಿ ಶಿಂದೆ ಇವರು ತಾನು ಲೇಬರ ಇನ್ಸ್‌ಪೆಕ್ಟರ ಜಾದವ ಇವರೊಂದಿಗೆ ಮಾತನಾಡಿದ್ದೇನೆ ಅವರು 3000 ಕೊಡಲು ಹೇಳಿದ್ದಾರೆಂದು ಹೇಳಿದರು. ಚಾಸಾ-1 ರವಿ ಶಿಂದೆ ಈತನು ಆತನ ಬಳಿ ಇದ್ದ 3000 ಹಣ ತೆಗೆದು 2 ನೇ ಆರೋಪಿಗೆ ಕೊಟ್ಟನು. 2 ನೇ ಆರೋಪಿಯು ಈ 3000 ಹಣವನ್ನು ಚಾಸಾ 1 ರವರಿಂದ ಪಡೆದು ಅದನ್ನು ಎರಡು ಕೈಗಳಿಂದ ಏಣಿಸಿ ಕರಿ ಬಣ್ಣದ ಹ್ಯಾಂಡ ಬ್ಯಾಗಿನಲ್ಲಿ ಇಟ್ಟುಕೊಂಡರು. ಚಾಸಾ 1 ರವರು ಆತ ಮತ್ತು 2 ನೇ ಆರೋಪಿಯ ನಡುವೆ ಆದ ಸಂಭಾಷಣೆಯನ್ನು ವಾಯ್ಸ್ ರೆಕಾರ್ಡ್‌ರನಲ್ಲಿ ರೆಕಾರ್ಡ್ ಮಾಡಿಕೊಂಡಿದ್ದನು. 2 ನೇ ಆರೋಪಿಯು ಚಾಸಾ 1 ರವರಿಂದ 3000 ಹಣ ಪಡೆದ ನಂತರ

ಚಾಸಾ-1 ರವರು ಲೇಬರ ಇನ್ಸ್‌ಪೆಕ್ಟರ್ ಜಾದವ ಇವರಿಗೆ ಪೋಲೀಸರ ಮಾಡಿ ತಿಳಿಸಿದರು. ನಂತರ ಚಾಸಾ-1 ರವಿ ಶಿಂದೆ ಹೊಟೇಲಿನ ಹೊರಗೆ ಹೋಗಿ ತನ್ನ ಕರವಸ್ತ್ರವನ್ನು ತೆಗೆದು ಸನ್ನೆ ನೀಡಿದರು.

ಈ ಹಂತದಲ್ಲಿ ಉಂಟಾದ ವಿರಾಮವಾಗಿದ್ದರಿಂದ ಮುಂದುವರಿದ ಮುಖ್ಯ ವಿಚಾರಣೆಯನ್ನು ಮಧ್ಯಾಹ್ನ ಮುಂದುವರಿಸಲಾಯಿತು.

(ಸಾಕ್ಷಿಗೆ ಕನಡ ಸರಿಯಾಗಿ ಬಾರದೆ ಇದ್ದುದರಿಂದ ಹಿಂದಿ ಭಾಷೆಯಲ್ಲಿ ಸಾಕ್ಷವನ್ನು ನೋಡಿದ್ದು ತೆರೆದ ನ್ಯಾಯಾಲಯದಲ್ಲಿ ನನ್ನ ಹೇಳಿಕೆ ಮೇರೆಗೆ ಗಣಕ ಯಂತ್ರದಲ್ಲಿ ಬೆರಳಚ್ಚು ಮಾಡಲಾಯಿತು.)

ಓ ಹೇ ಕೆ ಸರಿ ಅದೆ

4 ನೇ ಅಧಿಕ ಸತ್ಯ ನ್ಯಾಯಾಧೀಶರು ಹಾಗೂ ವಿಶೇಷ ನ್ಯಾಯಾಧೀಶರು (ಪಿಸಿಎ) ಬೆಳಗಾವಿ.

ದಿನಾಂಕ: **21.02.2024** ರಂದು ಸಾಕ್ಷಿಯನ್ನು ಪುನಃ ಮಧ್ಯಾಹ್ನ ಕರೆಯಿಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ: ವಿಶೇಷ ಸರ್ಕಾರಿ ಅಭಿಯೋಜಕರಿಂದ:

ನ್ಯಾಯಾಲಯದಲ್ಲಿ ಮಧ್ಯಾಹ್ನ ಬೇರೆ ಕೇಸುಗಳ ವಿಚಾರಣೆ ಇದ್ದುದರಿಂದ ನ್ಯಾಯಾಲಯದ ವೇಳೆ ಮುಗಿದಿದ್ದರಿಂದ ಮುಂದುವರೆದ ಮುಖ್ಯ ವಿಚಾರಣೆಯನ್ನು ಮುಂದುವರಿಸಲಾಯಿತು.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಹೇಳಿಕೆ ಮೇರೆಗೆ ಗಣಕ ಯಂತ್ರದಲ್ಲಿ ಬೆರಳಚ್ಚು ಮಾಡಲಾಯಿತು.)

ಓ ಹೇ ಕೆ ಸರಿ ಅದೆ

4 ನೇ ಅಧಿಕ ಸತ್ತ ನ್ಯಾಯಾಧೀಶರು ಹಾಗೂ ವಿಶೇಷ ನ್ಯಾಯಾಧೀಶರು (ಪಿಪಿಎ) ಬೆಳಗಾವಿ.

(ಈ ಹಂತದಲ್ಲಿ ಮಾನ ಸ್ಪೆಷಲ್ ಪಿ.ಪಿ. ರವರು ಸಾಕ್ಷಿಯನ್ನು ಪ್ರತಿಕೂಲ ಸಾಕ್ಷಿ ಎಂದು ಪರಿಗಣಿಸಿ ಪಾಟೀ ಸವಾಲು ಮಾಡಲು ಅನುಮತಿ ಕೇಳಿರುತ್ತಾರೆ. ಸಾಕ್ಷಿ ಹೇಳಿಕೆಯನ್ನು ಗಮನಿಸಿ ಸಕಾರಣಗಳು ಇರುವುದರಿಂದ ಪಾಟೀಸವಾಲೆಗೆ ಅನುಮತಿ ದನೀಡಲಾಗಿದೆ.)

ಪಾಟೀ ಸವಾಲು: ಸ್ಪೆಷಲ್ ಪಿ.ಪಿ ರವರಿಂದ: